

# Deňze suwa düşýän pil

Category: Goşgular, Kitapcy, Sözler

написано kitapcy | 22 января, 2025

Deňze suwa düşýän pil Deňze suwa düşýän pil

Çägesow kenara gelip  
Piliň kalby heýjan tapdy  
Äpet ädimleri bilen  
Äpet holtumlary bilen  
Deňze girdi ol.  
Deňiz tolkunlary bilen  
Heýjanyny gardy ol.  
Kijijk gözler  
Gözyetimi nazarlap  
Gök asmana seredýär.  
Haýrana galan kenar  
Tolkunlar, ak köpükler  
Oňa kiçi görünýär.  
Kanagat tapanok  
Onuň pil göwni.  
Syganok ummama  
Hem ýöne bakanok  
Mawy asmana  
Ol asmany asmanda  
Ummamnyka öydýärdi.  
Şonuň üçin gynanyp  
Ökünýärdi köýýärdi.  
Ýüregi dar gursakda,  
Daş goýlan deý goltugna  
Käteler suw dolduryp  
Arman doly holtumna  
Çüwdürim deý pürkdürýär  
Bir zat ýada düşýän deý  
Käte durýar, kürtdürýär.  
Burnun göge uzadyp  
Göge sejde edýärmى,

Ýa-da atýarmy pitjiň,  
Deňziň kenarynda, suwda  
Bolup ýörşи piliň.

10.06.2017. Daşoguz şäheri.

\*\*\*

-Görüpmidiň tilki diýlen jandary,  
Eşidensiň belki şol hakda bir zat.  
Mekir haýwan ýokdur edil oň ýaly,  
Ýöne şol hem däldir adamça kezzap.

Bu sözler düşünmedik bir kişi:

-Beý diýmäwer-diýdi.-Bu geipiň ýalan.  
Tilki bilen asla bolmaz erjeşip,  
Hiç oýnuň hem deň geläýmez oň bilen.

Guýrugyny sübse edip barşyna,  
Ylgap ediberýän oýnuna garaň.  
«Pyr-pyr» aýlap bir agajyň daşyndan,  
Tazynyň dagynyň boýnun oňurýar.

Şeýle mekirmikä tilki janawar,  
Mümkin, ýöne bir tarapdan güzel ol.  
Mekirligin tekrar aýdyp, ýene-de,  
Guýrugyndan possun tikýäs biz olaň.

\*\*\*

### ■ A.J.Nurtaýewa

Dostuna dönüklik eden adamy,  
Senem ýigrenersiň, menem halaman.  
Şeýdip çörek tapjak bolsam bu gün men  
Ondan aç otursyn öýde balalam.

Maslahat bermäge hakym ýok, ýöne  
Gepim diňlemeli çakym çak bolsa.  
Sen bir mert adamyň çagasy dälmى,

Dogry durmalysyň gepim hak bolsa...

Häzir ynsabymyň tersine gitsem,  
Kyýamata çenli boýnum burukdyr.  
Pul, wezipe näme nesibe bilyär,  
Garyplyk hem bize öňden buýrukdyr.

Şonuň üçin ýörün günüme kaýyl,  
Kadır Allam her bir demine şükür.  
Orta ýolda şermende bir bolmaýyn  
Şeýle deýýuslar bar melgündan mekir.

Adamlar bölünse iki tarapa  
Iki jahan owarrasy bir özüm.  
Men hiç taraplyk bolmak isleýän  
Hemem çykarjak däl sesim, owazym.

Şonuň üçin berme maňa ezýeti,  
Akly-kemalyna aşyk ynsanym.  
Şekli-jemalyňa şygyr bagışlap,  
Syrly setirlerde arzuw beslänim.

Ygraryna ykrary ýok ynsany  
Sen-ä ýek görersiň, menem halaman.  
Düşünene dünýe ýaly sözüm bar,  
Umyt bilen dört setire baglanan.

\*\*\*

Her säher meni seni ýatlap oýanýan  
Senli ýatlamalar ukudan süýji.  
Alyslarda meni ýalňyz goýan ýar  
Ýüregim gitjek diýr ýanyňa süýşüp.

Sen bolmasaň men bir ýetim çaga deý  
Her pursatda seň adyňa daýanýan.  
Men seni hemiše ýatlap ýöremok  
Men seni her säher ýatlap oýanýan.

\*\*\*

Ýa sen maňa arşdan ýollanan melek,  
Zemindäki biweç ýarlara derek.  
Emma sataşdyryp bizi juda giç  
Adalatsyz oýun edipdir pelek.

\*\*\*

Eý, sen on ýedimde gelmedik söýgi,  
Ýyllaň aňzagynanda solmadyk duýgy.  
Men many gözledim tutuş durmuşdan,  
Olam sen ekeniň köňlümüň keýgi.

\*\*\*

Şeýtanyň zähmeti-renji biderek,  
Haka ýüz owürdi ynjyly ýürek.  
Indi meni seň ýoluňdan saklara  
Pilleriň baglanýan zynjyry gerek.

\*\*\*

Hyýal penjiresin açyp goýaryn,  
Seni şirin jandan geçip söýerin.  
Düýşüme girersiň saba sähelerler,  
Aňsaň tüm gjeler niçik söýenin.

Gel, ezizim dogry sözü sözläli,  
Haçan tapdyk bir-birege dözmäni.  
Bilyanmı, meň şu gun dyrnagym gopdy,  
Naçar kalbyň awusyny syzýarmy?!

\*\*\*

Ähli zatda seniň nazaryň läläm,  
Ýaz ýalkawyň, gyşlar gazabyň läläm,  
Dört pasylda tapylmadyk sypatyň,  
Niçik wasp ederin, ýazaryn, läläm.

\*\*\*

Meni bir-ä gowy edip aldady,  
Gör, nämäniň hatyrasy hakyna.  
Başymyzdan geçen hal-ahwallary,  
Hiç sygdyryp bilemok men akyla.

Gowy günler geçdi misli düýş bolup,  
Yşk oduna ýandy-bişdi jan-tenim.  
Bu gün syrylansoň ýalan perdesi,  
Janym saňa sowallarym kän meniň.

Hudaý hasaplanym şeýtanmy ýa-da,  
Jan almaga gelen gara perişde.  
Daşda bolsaň ýanyp gitjek men oda,  
A ýakynda meñzeýärsiň behişde.

Bilýän bolsa ikimizi duşuryp,  
Diýmek gerekdir-da ýalan-aldaw hem.  
Dynç alaýyn başym dyzyňa goýup,  
Bilemok şu gün-ä biraz yadow men.

Seniň wysalyňa gurban bu kalbym,  
Mukaddes ýalandan döreýär wyždan.  
Sen ýalany ýeňip örboýña galdyň,  
Men seniň alnyňda baraýyn sežda.

Sylapberdi MUHAMOW. Goşgular